

∴பிக்ஹு மாலை பாடல் கூறும் ஷியா முஸ்லிம்களின் வாழ்வியல் முறைகள் மற்றும்  
கடமைகள்

### The Living Ethics and Duties of Shia Muslims In Poetry On Fikhu Malai

P. Karthikeyan<sup>1</sup>, Dr. B.Karthikeyan<sup>2</sup>

<sup>1</sup> Ph.D., Research scholar (Full time), P.G. and Research Department of History, Arignar  
Anna Govt. Arts College, Villupuram 605602.

<sup>2</sup> Assistant Professor & Head, P.G. and Research Department of History, Arignar Anna Govt.  
Arts College, Villupuram 605602.

#### Abstract

The people from the world have followed different religions for traditionally or choose by voluntarily. Among them the Islamic religion are placed in second where people attributed from various countries. The religions have some specific divisions like Sunni and Shia. The Shia division has some unique code and ethics and people followed the same. These traditions have exhibited in the form of some sources. On the path, The Bhihu Malai poetry reveals the significance of shia doctrine, and exhibit the codes and ethics of the religion. Bhihu Malai written by Navarathina Kali Kathiru Muhaideen Annaviyar, which posseed 490 songs. These poetry belongs to nineteenth century and given brief description by Kulam Kadhira Navalar, which published by 1901 A.D., It republished by Haji Sayed Muhammed Annaviyar on 1909 A.D. It has given brief description on ethics of religion, codes, prayer method, living method, Azan (call for prayer), ring wearing method, Zagat, Haj(pilgrimage), eating ethics, business ethics, Marriage system and etc., This books is named Navarathinakavi and given conclusion those who doesn't follow the religion properly is not a follower of religion. This article has focused to reveal the codes and ethics of Shia Muslims in India especially on Bhihu Malai poet.

**Keywords:** Bhihu Malai, Shia Muslims, Zagat, Marriage system, Islamic Religion, prayer method

#### முன்னுரை

இஸ்லாமிய வாழ்க்கை நெறிகளையும், மார்க்க கடமைகளையும் இல்லற வாழ்வின் கடமைகளையும் ஷாபி இமாமைப் பின்பற்றும் இஸ்லாமியர்களுக்கு 490 பாடல்களில் அதிராம பட்டினத்தில் வாழ்ந்த நவரத்தின கலி காதிரு முகியத்தீன் அண்ணாவியார் அழகிய நூலாக ஆக்கித் தந்துள்ளார். ஷாபி முறையினரின் முழுமையான சட்டத் தொகுப்பே ∴பிக்ஹு மாலை. இஸ்லாமிய ஞானமும், சட்ட நுணுக்கத்தையும் நன்கு தெளிவுற நூலாசிரியர் முழு ஞானத்தோடு இந்நூலை இயற்றியிருக்கிறார். இந்நூல் கி.பி. 19-ஆம் நூற்றாண்டைச் சார்ந்தது. இந்நூலுக்கு குலாம் காதிரு நாவலர் அழகிய பொழிப்புரை ஒன்றை எழுதியுள்ளார். இந்நூலின் முதல் பதிப்பு கி.பி. 1901ஆம் ஆண்டு வெளியிடப்பட்டது. பின்பு நீண்ட இடைவெளிக்குப் பிறகு இரண்டாம் பதிப்பாக கி.பி. 1990ஆம் ஆண்டு நூலாசிரியரின் வழித் தோன்றலாகிய அதிராமபட்டினம் ஹாஜி செய்யது முகம்மது அண்ணாவியார் பதிப்பித்துள்ளார். இந்நூலில் காணப்படும் நெறிமுறைகள், மார்க்கக் கடமைகள் பற்றி இக்கட்டுரையில் காண்போம்.

#### ∴பிக்ஹு மாலை மானியல்

இறைவன் ஒருவன் என்றும், வானவர்களாகிய மலக்குகளும், நபிமார்களுக்கு வழங்கப்பட்ட இறை ஏடுகளும், வேதங்களும், ரகுல்மார்களும், கியாமத்து நாளும், நன்மை, தீமை பற்றிய கற்பனைகள் உண்டென்றும், அதனை மனதில் உறுதியாக நம்புவதே ஈமான் நிலையாகும்.

#### நெறிமுறைகளும், மார்க்கக் கடமைகளும்

இறைவனின் கட்டளைக்கு பணிவிடை செய்பவர்களாய், ஆண், பெண் தனிமைகள் அல்லாதவர்களாய், பிறப்பு, ஊன், உறக்கம் இல்லாதவர்களாய் ஒளியினால் படைக்கப்பட்டவர்கள் மலக்குகள் என்னும் வானவர்கள்<sup>1</sup>. ஜிபுறயில், மீக்காயில், றிலுவான் உள்ளான பத்து மலக்குமார்களின் பெயர்களை அறிவது கடமையாகும். இதைப்போல்

இறைத்தூதர்களின் பெயரினை அறிவது முக்கியக் கடமையாகும் என்று இந்நூல் குறிப்பிடுகிறது.

மேலும் இறை வேதமான திருக்குர்ஆனில் இடம் பெற்றுள்ள ஆதம், இதிரிஸ், நூஹீ, மூசா, ஐயூபு, ஹானான், அல் எஸ்ஸஉ, ஹீது, இபுறாகீம், லூத்து, யாகூபு, தாவுது, சுலைமான், இஸ்மாயில், துல்கிபுனு, யூநாஸ், எஹ்யா, முகம்மது<sup>2</sup> ஆகியோர் உட்பட இருபத்தி ஐந்து நபிமார்களின் பெயரினை அறிந்து வைத்திருப்பதும் ஒவ்வொரு இஸ்லாமியனின் கடமையாகும் எனவும் இந்நூலில் குறிப்பிடப்பட்டுள்ளது.

#### தொழுகையியல்

பருவ வயதை அடைந்த ஆண், பெண் ஆகிய இருவரும் தன்னிலை மறக்காத நாள் வரையில் ஏக இறைவனை தொழுவது கடமையாகும்<sup>3</sup>. குழந்தைகளை ஏழு வயதில் தொழச் சொல்வது தாய், தந்தையரின் கடமையாகும். பத்து வயதிற்கு மேல் தொழாமல் இருந்தால் இரத்தமும், காயமும் வராதபடி அடித்துத் தொழச் சொல்வதும், அக்குழந்தைகள் நோன்பை பிடிக்கச் சக்தியிருந்தால் நோன்பிருக்கச் செய்வதும் பெற்றோரின் கடமையாகும். நின்று தொழதலும், நின்று தொழ இயலாவிட்டால் அமர்ந்தும், அதுவும் இயலாவிட்டால் ஒருக்களித்து படுத்தும், அதுவும் இயலாவிட்டால் கண்களின் இமை கொண்டும், அதுவும் இயலாவிட்டால் மனதின் எண்ணங் கொண்டும் இறைவனைத் தொழுவது கடமையாகும். தொழுகைக்கு முன் உடற்சுத்தம் இன்றியமையாதது. கடல் நீர், மழை நீர், பனி நீர், கிணற்று நீர், ஆற்று நீர், குளத்து நீர், ஆகாயத்திலிருந்து விழுகின்ற ஆலங்கட்டியும், பனிக்கட்டியும் உடற்சுத்தம் செய்யும் நீர்களாகும்.

தொழுகைக்குச் செல்லும் முன்னும், இறைமறை ஓதுவதற்கு முன்னும், தூங்கச் செல்வதற்குமுன்னும், தூக்கத்திலிருந்து கண் விழித்தவுடனும், உடற்சக்தி வந்த பின்னும், நோன்பு வைக்கும் ஸகர் நேரத்திலும், மௌத்தாகும் நேரத்திலும், உலு செய்யும் முன்னும், ஸஜ்தாவுக்கு முன்னும் வாய் நாற்றம் எடுத்தால் பல் சுத்தம் செய்வது அவசியமாகும்.

#### வெறுக்கப்பட்டவைகள்

இறைவனின் இறுதி தூதுவரான முகம்மது நபியவர்கள் சொல்லச் சொன்ன கலிமாவை சொல்லும் தீனோர்களை பால் குடிக்கும் இரண்டு வயது ஆண் குழந்தையின் சிறுநீர் உடலில் பட்டால், அதன் மேல் நீரைத் தெளிக்க உடல் துப்புரவாகும். பன்றியும், நாயுமல்லாத பிற மிருகங்களின் இரத்தம், சீழ் சிறிதளவு உடலில் பட்டால் கழுவாமலே தொழலாம். பல்லி, மூட்டைப் பூச்சி, எறும்பு, கொசு, சிலந்திப்பூச்சி போன்ற உயிரினங்கள் இறந்து உடை அல்லது உடலில் இருந்தால் தொழக்கூடாது. உடையிலும், உடம்பிலும், பாத்திரங்களிலும், பன்றி, நாயின் இரத்தம் சிறுநீர் ஆகியவை பட்டால் அதனை நீர் கொண்டு கழுவி சுத்தம் செய்ய வேண்டும்.

#### மலஜலம் கழிக்கும்போது செய்ய வேண்டியது

மலங்கழித்தாலும், சிறுநீர் பெய்தாலும் நீரைக் கொண்டு அல்லது கல்லைக் கொண்டு சுத்தம் செய்வது கடமையாகும். பலரும் அமரும் மர நிழலிலும், பழங்கள் இருக்கும் மரத்தின் கீழும், நீர் தடாகங்களிலும், வீசும் காற்றிற்கு எதிர் திசையிலும் மல ஜலங் கழிப்பது தடுக்கப்பட்டவையாகும். ஒரு மறைவின்றி திறந்த இடத்திலும் கிழலாவை முன்னோக்கியும், அடக்க தலத்தின் மீதும் மலஜலம் கழிப்பது முற்றிலும் தடுக்கப்பட்டவையாகும்.

#### தொழுகைக்கான அழைப்பு

தொழுகைக்கான அழைப்பொலியை “பாங்கு” என்று அழைப்பர்<sup>4</sup>. இறைவனை ஐவேளை தொழுவதற்குரிய அழைப்பொலியை குறிப்பிட்ட நேரத்தில் சொல்லுதல், அழைப்பொலியை முன்பின் மாறாமல் முறையாக சொல்லுதல், ஒரு வாக்கியத்திற்கும், மற்றொரு வாக்கியத்திற்கும் இடையே அதிக நேரம் எடுக்காமை, ஒருவர் மட்டுமே சொல்ல வேண்டும். அரபி மொழியில் அதிக சப்தமாக சொல்லப்பட வேண்டும். பாங்கு சொல்பவர் மேடை ஏறியும், நின்றும், கண்ணியமான உடை அணிந்தும் சொல்ல வேண்டும்.

இஸ்லாமியர்கள், வல்ல இறைவனை தினமும் ஐவேளை தொழ வேண்டும். லுகறு (மதியம்), அசறு (மாலை), மஃறிபு (இரவின் தொடக்கம்), இஷா (இரவு), பஃஜீறு (அதிகாலை) போன்ற வேளைகளில் முறைப்படி தொழ வேண்டும்<sup>5</sup>.

#### ஜம் ஆத் தொழுகை

வெள்ளிக்கிழமை ‘லுஹர்’ நேரத்தில் தொழும் தொழுகை “ஜம் ஆத் தொழுகையாகும்”, ஜம்மாத் தொழுகையில் முதல் குத்பாவில் குர்ஆன் ஆயத்தை ஓதுதலும், இரண்டாம் குத்பாவில் இஸ்லாமியர்களுக்காக வாழ்வின் இறுதிநாள் வரையில் துவா கேட்குதலுமாகிய இரண்டு குத்பாக்கள் ஓதுதல் வேண்டும்.

#### மோதிரம் அணிதல்

ஆண் குழந்தைகள் வெள்ளி மோதிரம் அணிவது சுன்னத்தாகும். வெள்ளி, பொன் பாத்திரங்களையும், வெள்ளி, பொன்னால் ஆன பல்லுகுத்தி, தாயத்து, திறவுகோல் இவைகளை புழங்குவதும், அணிவதும் தடை செய்யப்பட்டுள்ளது. செருப்பை அணிதல், சுறுமா இருதல், சட்டை அணிதல், முடியிறக்குதல், முகவேலை செய்தல், மிஸ்வாக் செய்தல் போன்றவைகளை வலப்பக்கமாக தொடங்க வேண்டும். செருப்பையும், சட்டையையும் இடது பக்கமாக கழற்றுதல் வேண்டும்.

#### நோயாளிகள் செய்ய வேண்டியவை

நோயாளிகள் மூன்று செயல்களை செய்தல் வேண்டும். இறப்பை நினைப்பதும், இறைவனிடம் பாவமன்னிப்பு கேட்பதும், அநியாயமாக சேர்த்த சொத்துக்களை உரியவர்களிடம் ஒப்படைப்பதும். உடல்நலமில்லா நோயாளிகளை நேரில் போய் பார்ப்பதும், நலம் விசாரிப்பதும், அவர்களுக்கு மருந்து கொடுப்பதும் சுன்னத் ஆகும்.

#### ஐக்காத் (கட்டாயக் கொடை)

வெள்ளி, தங்கம், மாடு, ஆடு, ஒட்டகம், புதையல் பொருள், கொடி முந்திரிப்பழம், ஈத்தம்பழம், வேளாண்மையால் உற்பத்தி செய்யப்படும் தானியங்களும் ஐக்காத் என்னும் கட்டாயக் கொடையாகும். புதையல் எடுத்தால் ஐந்தில் ஒரு பங்கு ஐக்காத்து கொடுக்க வேண்டும். நவதானியங்களும் பழங்களும், ஐந்து கோட்டைக்கு அரைக் கோட்டை கட்டாயக் கொடை கொடுக்க வேண்டும்.

#### நோன்பு

இஸ்லாத்தின் முக்கியக் கடமை நோன்பாகும். நோன்பு பிடிக்க முஸ்லீமாய் இருப்பவரும், புத்திமையாய் இருப்பவரும் உடற் சுத்தத்தோடு இருப்பவர்களுக்கும் நோன்பு கடமையாகும். நோன்பிற்கு நிய்யத் வைத்தல் இன்றியமையாததாகும். அதிகாலையில் சூரிய உதயத்திற்கு முன்பிலிருந்து, மாலையில் சூரியன் மறையும் வரையில் உண்ணாமல் பருகாமல் நோன்பிருக்க வேண்டும்<sup>6</sup>.

#### புனிதப் பயணம் (ஹஜ்)

இஸ்லாமிய மார்க்கத்தின் கடமைகளுள் ஒன்று ஹஜ் என்னும் புனிதப் பயணமாகும். ஹஜ்ஹஜ்யும், உமிறாவையும் ஆயுளில் ஒருமுறை பார்க்கச் செல்வது கடமையாகும். ஹஜ்ஜில் இஹ்ராம் என்னும் வெண்ணிற ஆடை கட்டுவதும், பெரு நாளிரவில் பிற்பாதியில் அரபா, முஸ்தலிபாவில் போய் தங்குவதும், மினாவில் போய் மூன்றிரவு தங்குவதும், சாத்தான் மீது கல்லெறிவதும், கஃபாவை வலம் வருவதுமாகும்<sup>7</sup>.

#### உண்ணும் விலங்குகள் - பறவைகள்

இஸ்லாமியர்களுக்கு கடலில் வாழும் உயிரினங்களை உண்ணுவது ஆகுமானதாகும். அந்த உயிரினங்களில் கடலில் இருந்து கடற்கரைக்கு மேல் வந்து உணவு உண்ணும் உயிரினங்களை சாப்பிடக் கூடாது. மாடு, ஆடு, ஒட்டகம், உடும்பு, முயல், குதிரை, மான், காட்டு மாடு போன்ற உயிரினங்களை உண்ணலாம். நகத்தினால் இருக்கி கொத்தித் தின்னும் பறவைகளையும், மயிலும், சிங்க பல்லுள்ள மிருகங்களையும் உண்ணக்கூடாது. அறுத்த உயிரினங்களை சுத்தப்படுத்திய பின்பே உண்ண வேண்டும். அறுக்கப்படும் பறவைகள், விலங்குகள் 'இறைவனின் திருநாமத்தால் அறுக்கப்படுகிறது' என்று சொல்லிய பின்பே அறுக்க வேண்டும்.

#### தொழில் முறைமை

இஸ்லாமிய மார்க்கத்தை பின்பற்றுபவர்கள் வியாபாரத்தில் சில அடிப்படை விசயங்களை பின்பற்ற வேண்டும். தொழில் மூலம் வியாபாரம் செய்பவர்கள் ஒரு பொருளை விற்பதே என்று சொல்லுவதும், வாங்குகிறவன் நான் அந்தப் பொருளை வாங்குகிறேன் என்று சொல்வதுமேயாகும். விற்பனை செய்யப்படும் பொருள் சுத்தமாகவும், பலன் உடையதாகவும், விற்பவனும், வாங்குபவனும் பார்க்கக் கூடியதாக இருக்க வேண்டும். இதுதான் வியாபாரத்தில் நேர்மை, உண்மைத் தன்மையை புலப்படுத்துதல்.

#### திருமணம்

இஸ்லாத்தில் திருமணம் என்பது ஆண், பெண் இருவருக்குமான ஒப்பந்தமாகும். திருமணத்தின்போது மணப்பெண்ணுக்கு மணமகன் மஹர் தொகையைக் கொடுக்க வேண்டும். உணவு, புணர்ச்சி செய்ய சக்தி உடையவர்கள் திருமணம் செய்யும்முன் பெண்ணின் உள்ளங்கை, புறங்கை, முகம் இவைகளை மணமகன் பார்க்க வேண்டும்.

தான் பார்க்காவிட்டால் ஒரு குழந்தையை விட்டு பார்க்கச் செய்ய வேண்டும். திருமணத்தில் மணப்பெண், மணமகன், திருமணம் நடத்தி வைப்பவர், இரண்டு சாட்சிகள் 'இந்தப் பெண்ணை உனக்கு நான் மணம் முடித்துத் தந்தேன்' என்று சொல்வதும், அதனை மணமகன் ஏற்றுக் கொண்டேன் என்று சொல்வதும் கடமையாகும்.

### சலாம் சொல்லுவதன் பயன்

ஒரு இஸ்லாமியன் பொதுமக்கள் கூடியிருக்கும் சபைக்குள் நுழையும் போது, கூட்டத்தினரைப் பார்த்து ஒருவன் சலாம் சொன்னால் அச்சபையில் உள்ள அனைவரும் பதில் சொல்வது சுன்னத் ஆகும். சந்திக்கும் ஒவ்வொருவரையும் பார்த்துச் சொன்னால் அவர்கள் பதில் சொல்ல வேண்டும். மலம் ஜலம் கழிப்பவர்களுக்கும், அவற்றைத் துப்புரவு செய்பவர்களுக்கும், நீர் உணவினை வாயில் வைத்திருப்பவர்களுக்கும், பாங்கு சொல்லிக் கொண்டிருப்பவர்களுக்கும், தொழுது கொண்டிருப்பவர்களுக்கும் சலாம் சொல்வது சுன்னத் ஆகாது. அப்படிச் சொன்னாலும் அவர்கள் பதில் சொல்ல அவசியம் இல்லை<sup>1</sup>.

### சத்தியம் செய்வது

ஒரு மனிதன் சக மனிதர்களுக்கு சத்தியம் செய்து கொடுத்தால் இறைவனின் திருநாமத்தைக் கொண்டும், அவனுடைய ஸிபத்தைக் கொண்டம் மட்டுமே செய்கிற சத்தியமே சத்தியமாகும். அவன் படைத்த படைப்புகளைக் கொண்டு சத்தியம் செய்வது சாத்தியமாகாது. செய்த சத்தியத்தை முறிப்பவர்கள் மூன்றிலொரு பங்கு தண்டம் கொடுப்பது வாஜிபு ஆகும்.

### முடிவுரை

இஸ்லாமியர்கள் பின்பற்ற வேண்டிய வாழ்க்கை நெறி, கடமைகளையும் வாழ்நாள் முழுவதும், முழுமையாக பின்பற்ற வேண்டிய சட்டத் தொகுப்பினை அழகிய நூலாக காதிரு முகியத்தீன் அண்ணாவியார் அவர்கள் பாடியுள்ளார். இந்நூலுக்கு நவரத்னகவி என்ற சிறப்புப் பெயரும் உள்ளது. இந்நூல் கடமைகளை சரியாகக் கடைபிடிக்காதவன் “இஸ்லாமியன் அல்லன்” என்று கூறுகிறது.

### End Notes

1. Y.M. Syed Ismail Imam, *Islaththin Parvaiyil Malakkugal (T)*, Islam House, P – 1436 – 1448.
2. *Dhinanthanthi*, March 19, 2019.
3. Valampuri John, *Islam Indha Mannukkettra Markkam(T)*, Unarvu Pathippagam, Chennai, 1992, P – 192.
4. Dasheng Chen and Tan Tasen, *Cheng Ho and Islam in South East Asia*, Institute of South East Asian Studies, China, 2009, P – 176.
5. V. Saththaiya, *Islamia Ilakkiya Then (T)*, Vijayanthi Pathippagam, Trichy, 1999, P – 137.
6. H. Mujip Rahman, *Ellam Avane (T)*, Ealathi Pathippagam, Tiruvithangadu, 2017, P – 69.
7. Talavinnaiyur Punniyamin, *Ilakkiya Ula(T)*, Milaf Puplicaton, 1987, P – 39.
8. M. Jofer Muhaideen, *Islamiya Tamil Sitrillakkiya Manattu Malar(T)*, Pudukkottai, 1992, Feb. P – 17.